


प्रदेश विशेष अनुदान सम्बन्धी कार्यविधि २०७५



प्रदेश सरकार

आर्थिक मामिला तथा योजना मन्त्रालय

प्रदेश नं. १

विराटनगर

प्रदेश विशेष अनुदान सम्बन्धी कार्यविधि, २०७५

संशोधन

पहिलो संशोधन:-२०७६/०४/२८

प्रस्तावना :प्रदेशनं. १ प्रदेश वित्त व्यवस्थापन ऐन, २०७५को दफा ७ को उपदफा (२) बमोजिम विशेष अनुदान प्रदान गर्न प्रदेश सरकारले देहायको कार्यविधि बनाएको छ।

परिच्छेद—१

प्रारम्भ

१. **संक्षिप्त नाम र प्रारम्भ** : (१) यस कार्यविधिको नाम "प्रदेश विशेष अनुदान सम्बन्धी कार्यविधि, २०७५" रहेको छ।
(२) यो कार्यविधि तुरुन्त प्रारम्भ हुनेछ।
२. **परिभाषा** :विषय वा प्रसङ्गले अर्को अर्थ नलागेमा यस कार्यविधिमा ;
 - (क) "ऐन"भन्नालेप्रदेशनं. १ प्रदेश वित्त व्यवस्थापन ऐन, २०७५ सम्झनु पर्छ।
 - (ख) "प्रदेश"भन्नाले प्रदेश नं. १ सम्झनु पर्छ।
 - (ग) "मन्त्रालय"भन्नाले प्रदेश आर्थिक मामिला तथा योजना मन्त्रालय सम्झनुपर्छ।
 - (घ) "विशेष अनुदान"भन्नाले प्रदेश नं. १ प्रदेश वित्त व्यवस्थापन ऐन, २०७५ को दफा७ बमोजिमको अनुदान सम्झनु पर्छ।
 - (ङ) "स्थानीय तह"भन्नाले गाउँपालिका, नगरपालिका, उपमहानगरपालिका रमहानगरपालिका सम्झनुपर्छ।
 - * (च) "विषयगत मन्त्रालय" भन्नाले आर्थिक मामिला तथा योजना मन्त्रालय बाहेकका प्रदेश सरकारका विकास निर्माण एवम् सेवा प्रवाहसँग सम्बन्धित अन्य विषयगत मन्त्रालयलाई सम्झनुपर्छ ।
३. **विशेष अनुदान प्रदान गरिने क्षेत्र** :प्रदेश सरकारले देहायका कुनै खास क्षेत्रतथा विशेष योजनाको लागि ऐनको दफा ७(१) को उल्लेखित आधारमा विशेष अनुदान प्रदान गर्न सक्नेछ :-
 - (क) साक्षरता प्रतिशत राष्ट्रिय औषत भन्दा ज्यादै न्यून भएका क्षेत्रको शैक्षिक विकासको लागि संचालन गरिने शैक्षिक योजना तथा कार्यक्रम,

- (ख) आधारभूत स्वास्थ्य सेवाबाट बञ्चित रहेका समुदाय तथा बाल तथा मातृ मृत्युदर अत्यधिक भएका क्षेत्रहरूमा प्रदान गरिने आधारभूत स्वास्थ्य सेवा सम्बन्धी योजना तथा कार्यक्रम,
- (ग) खानेपानी सेवाबाट बञ्चित रहेका क्षेत्र र समुदाय का लागि खानेपानी सुविधा उपलब्ध गराउने योजना तथा कार्यक्रम,
- (घ) सम्बन्धित क्षेत्रमा उत्पादन भएको खाद्यान्नले सो क्षेत्रको माग धान्न अपुगभएमा त्यस्तो क्षेत्रमा खाद्यान्न उत्पादन अभिवृद्धि गर्न सञ्चालन गरिने विशेष खाद्यान्न तथा नगदेवाली उत्पादन अभिवृद्धि तथा वितरण सम्बन्धी योजना तथा कार्यक्रम,
- (ङ) आर्थिक तथा सामाजिक रूपमा पिछडिएको क्षेत्र विशेषलाई लक्षित गरी सञ्चालन गरिने आधारभूत सेवाआपूर्ति सम्बन्धी योजना तथा कार्यक्रम,
- (च) कुनै अल्पसंख्यक र पिछडिएको वर्ग तथा समुदायको उत्थान गरिने योजना तथा कार्यक्रम,
- (छ) सन्तुलित विकासको अवधारणा अनुसार राष्ट्रिय औषत भन्दा पछि परेका स्थानीय तह सन्तुलित विकासको लागि संचालन गरिने तथा सामाजिकविकासका विशेष योजना तथा कार्यक्रम ।
- * (ज) स्थानीय तहहरूसँगको साझेदारीमा विशेषतः सामुदायिक स्वास्थ्य व्यवहार सुधार र स्वास्थ्य सचेतना कार्यक्रम सञ्चालन, विद्यालय स्वास्थ्य कार्यक्रम, सामुदायिक स्वास्थ्य संस्थाहरूको क्षमता अभिवृद्धिका कार्यहरू सञ्चालन गर्न एवम् महिला तथा बालबालिकाको स्वास्थ्य, शिक्षाको अवस्थामा सुधार ल्याउन सकिने कार्यक्रमहरू सञ्चालन गर्न
- * (झ) स्थानीय तहहरूसँगको साझेदारीमा स्थानीय स्तरमा सञ्चालन हुने खेलकुदका कार्यक्रम एवम् खेलपूर्वाधार निर्माण एवम् स्तरोन्नति गर्ने कार्यक्रमहरू सञ्चालन गर्न
- * (ञ) उपभोक्ता समिति, गैरसरकारी संस्था र अन्य सरकारी निकायहरूसँग समन्वय र साझेदारी गरेर सामुदायिक स्वास्थ्य र शिक्षाको अवस्थामा सुधार ल्याउने कार्यक्रमहरू ।
- * (ट) स्थानीय तहहरूको साझेदारीमा शिक्षा र स्वास्थ्य पूर्वाधारहरूको निर्माण गर्न ।

*प्रथम संशोधनद्वारा थप

*प्रथम संशोधनद्वारा थप

*प्रथम संशोधनद्वारा थप

*प्रथम संशोधनद्वारा थप

४. विशेष अनुदान प्रदान नहुने : दफा ३ मा जुनसुकै कुरा लेखेको भएतापनि देहायका प्रकृतिका योजना तथा कार्यक्रमका लागि विशेष अनुदान उपलब्ध गराइने छैन:-

- (क) राजनीतिक दल विशेष तथा धार्मिक उद्देश्य पुरा हुने प्रकृतिका योजना तथा कार्यक्रम,
- (ख) तलब, भत्ता, मसलन्द लगायतका साधारण खर्च तथा ऋण भुक्तानीका योजना तथा कार्यक्रम,
- (ग) सीमित वर्ग, व्यक्तिगत तथा पारिवारिक रूपमा मात्र फाइदा पुग्ने प्रकृतिका योजना तथा कार्यक्रम,
- (घ) राष्ट्रिय एकता, धार्मिक, सांस्कृतिक तथा सामाजिक सद्भावमा खलल पुग्ने प्रकृतिका योजना तथा कार्यक्रम,
- (ङ) घाटा बजेट पूर्ति गर्ने कार्यक्रम,
- (च) वातावरण संरक्षणमा प्रतिकूल प्रभाव पर्ने खालको योजना तथा कार्यक्रम,
- (छ) अन्य अनुदान तथा स्रोतबाट संचालनमा रहेका आयोजनामा दोहोरो पर्ने खालका योजना तथा कार्यक्रम,
- (ज) *.....

५. विशेष अनुदान माग गर्ने : (१) स्थानिय तहले आगामी आर्थिक वर्षका लागि विशेष अनुदानमा योजना सञ्चालन गर्न अनुदान माग गर्दा अनुसूची-१ बमोजिमको ढाँचामा प्रस्ताव तयार गरी मन्त्रालयसमक्ष पेश गर्नु पर्नेछ ।

(२)*.....

(३) उपदफा (१) बमोजिमपेश गरिने प्रस्तावमा देहायका विषयहरू स्पष्टरूपमा खुलाउँनु पर्नेछ :-

- (क) योजना सञ्चालन गर्नु पर्ने आवश्यकता र प्राथमिकताको पुष्ट्याई,
- (ख) योजनाको संभाव्यता अध्ययन (फिजिबिलिटी स्टडी) प्रतिवेदन,
- (ग) योजनाको कूल लागत,
- (घ) योजनाबाट प्राप्त हुने मापन योग्य प्रतिफल वा लाभ तथा योजनाको दिगोपन
- (ङ) योजना सञ्चालन गर्न सक्नेल वित्तिय तथा भौतिक क्षमता वा जनशक्ति,
- (च) योजनाको ड्रइड, डिजाइन, स्पेसिफिकेशन सहितको विस्तृत विवरण,
- (छ) योजना सम्पन्न गर्न लाग्ने समय,

*प्रथम संशोधनद्वारा हटाइएको ।

*प्रथम संशोधनद्वारा हटाइएको ।

- (ज) योजना सम्पन्ना भएपछि श्रोत परिचालनमा पुग्न सक्ने योगदान,
- (झ) योजनाको प्रचलित कानूनबमोजिम स्वीकृत प्रारम्भिक वातावरणीय परिक्षण वा वातावरणीय प्रभाव मूल्याङ्कन प्रतिवेदन,
- (ञ) एक आर्थिक वर्षभन्दा बढी अवधिको योजना तथा कार्यक्रम भएमा प्रत्येक वर्षको लागि आवश्यक पर्ने रकमको विवरण,
- (ट) समय समयमा प्रदेश सरकारले तोकेको अन्य विवरण ।

* (४) यस कार्य कार्यविधिमा अन्यत्र जुनसुकै कुरा लेखिएतापनि विषयगत मन्त्रालयको सिफारिसमा मन्त्रालयले विशेष अनुदान प्रदान गर्न सक्नेछ ।

६. योजना छनौट समिति : (१) दफा ४ बमोजिम विशेष अनुदानबाट योजना सञ्चातलन गर्न प्रस्ताव भई आएका त्यस्ता योजनाको सम्बन्धमा आवश्यक छानविन गरी सिफारिस गर्न मन्त्रालयमा देहाय बमोजिमको योजना छनौट समिति रहनेछ:-

- (क) सचिव, आर्थिक मामिला तथा योजना मन्त्रालय -संयोजक
- (ख) महाशाखा प्रमुख,सम्बन्धित महाशाखा, -सदस्य
मुख्य मन्त्री तथा मन्त्रिपरिषदको कार्यालय
- (ग) महाशाखा प्रमुख, प्रदेश सरकारका विषयगत मन्त्रालय -सदस्य
- (घ) महाशाखा प्रमुख, बजेट तथा कार्यक्रम महाशाखा, -सदस्य सचिव
आर्थिक मामिला तथा योजना मन्त्रालय

२. समितिले कार्यक्रम छनौट गर्दा दफा ३ मा उल्लिखित आधारमा योजनाको छनौट गर्नु पर्नेछ ।

३. समितिले चालु आर्थिक वर्षमा कार्यान्वयन गरिने कार्यक्रम विषयगत मन्त्रालय र स्थानीय तहहरूबाट प्रस्ताव पेश भए पश्चात् चालु आर्थिक वर्षको भाद्र मसान्तभित्र छनौट गरी मन्त्रालय समक्ष पेश गर्नु पर्नेछ ।

७. प्रदेश सरकारले विशेष अनुदान प्रदान गर्ने : (१) प्रदेश सरकारको योजना छनौट समितिले छनौट गरेको योजना सञ्चाकलनको लागि त्यस्तो योजनाको कुल लागत, योजना प्रकृति, योजना कार्यान्वयन गर्नु पर्ने आवश्यकता, प्राथमिकता, योजना कार्यान्वयनबाट हुनसक्ने उपलब्धी, योजनाको दिगोपना समेतको आधारमा स्थानिय तहलाई विशेष अनुदान प्रदान गर्न सक्नेछ ।

*प्रथम संशोधनद्वारा थप
प्रथम संशोधनद्वारा संशोधित
प्रथम संशोधनद्वारा संशोधित

- (२) उपदफा (१) मा जुनसुकै कुरा लेखिएको भए तापनि प्रदेश सरकारले स्थानीय तहमा विशेष अनुदान प्रदान गर्दा विशेष अनुदानको लागि विनियोजित वार्षिक बजेट सीमाभित्र रही विशेष अनुदान प्रदान गर्नु पर्नेछ ।
८. अनुदान रकम निकासी तथा खर्च प्रकृया : (१) स्थानीय तहले विशेष अनुदान रकम खर्च गर्दा जुन योजना वा कार्यक्रमको लागि अनुदान प्राप्त भएको हो सो योजना वा कार्यक्रममा मात्र खर्च गर्नु पर्नेछ ।
- (२) स्थानीय तहले प्राप्त गर्ने विशेष अनुदान वापतको रकम आफ्नो वार्षिक कार्यक्रममा वा संशोधित वार्षिक कार्यक्रममा समावेश गरी खर्च गर्नु पर्नेछ ।
- (३) स्थानीय तहले विशेष अनुदान रकम खर्च गर्दा आन्तरिक नियन्त्रण प्रणाली अपनाई आर्थिक कार्यविधि तथा सार्वजनिक खरिद सम्बन्धी प्रचलित कानूनको अधिनमा रही मितव्ययी र पारदर्शी किसिमले गर्न गर्ने र त्यस्तो खर्चको भुक्तानी बैङ्किग प्रणाली मार्फत गर्नु पर्नेछ ।
- (४) विशेष अनुदानबाट भएको खर्चको प्रचलित कानूनबमोजिम आन्तरिक र अन्तिम लेखापरिक्षण गराउँने दायित्व योजना कार्यान्वयन गर्ने स्थानीय तहको हुनेछ ।
९. तोकिएको अवधिभित्र योजना सम्पन्न गर्नु पर्ने : स्थानीय तहले विशेष अनुदानबाट सञ्चालित योजना बमोजिमको प्रस्तावमा तोकिएको अवधिभित्र सम्पन्न गर्नुपर्ने छ । सो अवधिभित्र योजना सम्पन्न नभएमा बाँकि कार्यको लागि थप अनुदान रकम निकासी दिइने छैन ।
१०. मन्त्रालयले निर्देशन दिन सक्ने: विशेष अनुदानबाट सञ्चालित योजनाको उद्देश्य अनुरूप सञ्चालन नभएमा, काममा आवश्यक गुणस्तर नदेखिएमा, समयमा कार्य सम्पन्नि नहुने देखिएमा वा कुनै कारणले योजना कार्यान्वयनमा कुनै सुधार गर्नुपर्ने देखिएमा मन्त्रालयले सम्बन्धित स्थानीय तहलाई आवश्यक निर्देशन दिन सक्नेछ र त्यस्तो निर्देशनको पालना सम्बन्धित स्थानीय तहले अनिवार्य रूपमा गर्नुपर्नेछ ।
११. अनुगमन तथा प्रतिवेदन : (१) विशेष अनुदानबाट सञ्चालन हुनेआयोजना/कार्यक्रम प्रभावकारी रूपमा लक्षित प्रतिफल प्राप्त हुने गरी सञ्चालन भए /नभएको सम्बन्धमा सम्बन्धित स्थानीय तहले नियमितरूपमा अनुगमन गर्नु पर्नेछ ।
२. उपदफा (१) बमोजिम स्थानीय तहले योजनाको अनुगमन गरेपछि सोको प्रतिवेदन प्रदेश सरकारको सम्बन्धित विषयगत मन्त्रालय र सम्बन्धित जिल्ला समन्वय समितिसमक्ष समेत पेश गर्नु पर्नेछ ।
३. स्थानीय तहले आफ्नो क्षेत्रभित्र विशेष अनुदानबाट सञ्चालित योजनाको प्रगती प्रतिवेदन चौमासिकरूपमा मन्त्रालय र प्रदेश सरकारको सम्बन्धित विषयगत मन्त्रालयसमक्ष अनुसूची-२ बमोजिमको ढाँचामा पेश गर्नु पर्नेछ ।

४. स्थानीय तहले योजना सञ्चालन गर्दा कामको गुणस्तरको सम्बन्धमा लाभान्वित वर्ग र समुदाय तथा सार्वजनिक सुनुवाई मार्फत नागरिक समाजबाट समेत निगरानी गर्ने प्रणालीको विकास गर्नु पर्नेछ ।

१२. अनुदान कट्टा तथा रोक्का गरिने: (१) विशेष अनुदानबाट सञ्चासलनमा रहेका योजनामा लक्षित उद्देश्य अनुरूप कार्य प्रगति हुन नसकेमा वा मन्त्रालयले दफा १० बमोजिम दिएको निर्देशन पालना नगरेमा वा सम्पन्ना भएको काम तोकिएको गुणस्तर अनुरूप नभएको पाइएमा वा तोकिएको समयभित्र सम्पन्न नगरेमा वा आयोजना/कार्यक्रम अधुरो पारी छोडेमा प्रदेश सरकारले त्यस्ता योजना सञ्चारलनका लागि उपलब्ध गराएको अनुदान रकम आगामी आर्थिक वर्षहरूमा प्रदान गरिने वित्तिय समानीकरण अनुदान रकमबाट कट्टा गर्न वा रोक्का राख्न सक्नेछ ।

(२) उपदफा (१) मा जुनसुकै कुरा लेखिएको भए तापनि स्थानीय तहले मन्त्रालयले माग गरेको अवधिभित्र दफा ११ बमोजिम अनुगमन तथा प्रगति प्रतिवेदन पेश गरेमा, तोकिएको समयमा कार्य सम्पन्न गरेमा वा कामको गुणस्तरमा आवश्यक सुधार गर्न प्रत्याभूति व्यक्त गरेमा त्यसरी रोक्का राखेको रकम मन्त्रालयले जुनसुकै बखत फुकुवा गर्न सक्नेछ ।

१३. योजना सञ्चालन तथा मर्मत संभार गर्ने जिम्मेवारी विशेष अनुदानबाट सम्पन्न भएका योजनाको सञ्चारलन तथा मर्मत संभार गर्ने जिम्मेवारी सम्बन्धित स्थानीय तहको हुनेछ र त्यस्तो योजनाको सञ्चारलनको लागि प्रदेश सरकारले कुनै दायित्व वहन गर्ने छैन ।

१४. बाधा अड्काउ फुकाउने: यो कार्यविधि अनुसार आयोजना/कार्यक्रम सञ्चापलन गर्दा कुनै बाधा/अवरोध आइपरेमा मन्त्रालयले सो बाधा/अवरोध फुकाउन सक्नेछ ।

अनुसूची-१

(कार्यविधिको नियम ५ उपदफा (१) सँग सम्बन्धित)
विशेष अनुदानको लागि कार्यक्रम पेश गर्ने निवेदन फाराम

अनुदान माग/प्रस्ताव गर्ने स्थानीय तह/विषयगत मन्त्रालयको

नाम :

जिल्ला :

वडा नं. :

फोन,फ्याक्सर इमेल :

कार्यक्रमवाआयोजनाको नाम :

कार्यक्रमवा आयोजना सम्पन्न गर्न लाग्ने समय :

कार्यक्रमवा आयोजनाबाट लाभान्वित संभाव्य जनसंख्या :

कार्यक्रम वा आयोजनाको कूल लागत रु. :

स्थानीय तहले निर्णय गरेको वा सम्बन्धित विषयगत मन्त्रालयले सिफारिस गरेको मिति :

दफा ५(३) मा उल्लिखित विषयहरू :

संलग्न आवश्यक कागजातहरू :

१.

२.

३.

दस्तखत :

नाम :

पद:

मिति :

प्रथम संशोधनद्वारा संशोधित

प्रथम संशोधनद्वारा संशोधित

